

महाराष्ट्र राज्य विवाद धोरणानुसार
विभागस्तरीय अधिकार समिती गठीत
करण्याबाबत.

महाराष्ट्र शासन
सार्वजनिक बांधकाम विभाग
शासन निर्णय क्रमांक: ईएसटी-१११६/९२५/प्र.क्र.२९७/प्रशा-२
हुतात्मा राजगुरु चौक, मादाम कामा मार्ग,
मंत्रालय, मुंबई-४०० ०३२.
दिनांक : १२ सप्टेंबर, २०१६

प्रस्तावना :-

महाराष्ट्रातील न्यायव्यवस्थेचे बळकटीकरण करण्याकरिता विधी व न्याय विभाग शासन निर्णय क्रमांक सीटीए-२०१६/प्र.क्र.९४/का-१९, दिनांक २७.०८.२०१४ अन्वये महाराष्ट्र राज्य विवाद धोरण लागू करण्यात आले आहे. राज्य विवाद धोरणाच्या परिच्छेद ३ मध्ये सदर धोरणाच्या प्रभावी अंमलबजावणीसाठी राज्यस्तरीय, विभागस्तरीय व जिल्हास्तरीय अधिकार समिती गठीत करणे ही प्रमुख तरतूद असून त्यानुषंगाने विधी व न्याय विभाग शासन निर्णय क्रमांक समिती-२०१६/प्र.क्र.०६/का-१९, दिनांक ८.२.२०१६ अन्वये महाराष्ट्र राज्य विवाद धोरणानुसार राज्यस्तरीय, विभागस्तरीय व जिल्हास्तरीय अधिकार समिती गठीत करण्याचा निर्णय घेण्यात आला आहे. त्यास अनुसरून विभागस्तरीय समिती गठन करण्याची बाब शासनाच्या विचाराधीन होती.

शासन निर्णय :-

राज्य विवाद धोरणान्वये अधोरेखित केलेली उद्दिष्टे साध्य करण्याकरिता, सामूहिक धोरणात्मक निर्णय घेऊन त्यांची प्रभावीपणे अंमलबजावणी करण्याकरिता या विभागाची विभागस्तरीय समिती खालील प्रमाणे गठीत करण्यात येत आहे :-

| अ.क्र. | अधिकारी | पद |
|--------|--|------------|
| १. | अ.मु.स./प्रधान सचिव, सार्वजनिक बांधकाम विभाग | अध्यक्ष |
| २. | सचिव (रस्ते) | सदस्य |
| ३. | सचिव (बांधकामे) | सदस्य |
| ४. | उप सचिव (सं.नि.) (समन्वय अधिकारी) | सदस्य सचिव |

विभागस्तरीय समितीची कर्तव्ये :-

राज्य विवाद धोरणातील परिच्छेद ३.२.२ मध्ये विहित केल्याप्रमाणे सदर विभागस्तरीय समितीची कर्तव्ये पुढील प्रमाणे असतील :-

- (१) विभागीय स्तरावरील अधिकार प्रदत्त समिती सर्व प्रकरणांची जी सूची तयार करील. तिचा विषय, प्रदेश, क्षेत्र, गट, कर्मचाऱ्यांचा प्रवर्ग, विवादाचा प्रकार, विवादाचा कालावधी, मागासवर्ग, महिला, बालक, धोरणे व तत्सम इत्यादी यांच्या आधारे वर्गवारी करणे. विभागाने किंवा त्यांच्या

विरोधात दाखल करण्यात आलेल्या सर्व विवादांचे संनियंत्रण करणे आणि कोणत्याही प्रस्तावित उपाययोजना किंवा कोणतीही कारवाई करण्यासाठी राज्यस्तरावरील अधिकार प्रदत्त समितीला सूचना किंवा शिफारशी करणे. दहा वर्षे, पाच वर्षे व तीन वर्षापेक्षा अधिक जुन्या प्रकरणांचे व ती प्रकरणे प्रलंबित राहाण्यामागची कारणे यांचे सखोलपणे संनियंत्रण करणे, समिती विभागाच्या मध्यस्थ (नोडल) अधिकाऱ्यांना या प्रकरणांचा लवकरात लवकर निर्णय लावण्यासाठी किंवा ती निकालात काढण्यासाठी निर्देश देणे.

- (२) ज्यामध्ये न्यायालयाने सामाईक त्रुटी, दोष, विसंगती किंवा चुका दर्शवून देणारे निदेश/न्यायनिर्णय/आदेश दिले आहेत असे भविष्यातील एक सारखेच विवाद टाळण्यासाठी अशा प्रकरणांचा त्रैमासिक आढावा घेणे. अशा प्रकरणांचा त्रैमासिक आढावा घेतल्यानंतर त्याचा अहवाल राज्यस्तरीय अधिकार प्रदत्त समितीला सादर करणे. अपील/आवेदन/प्रतिक्रिया/लेखी निवेदन दाखल करण्यासाठी आणि न्यायालयाच्या आदेशांच्या अंमलबजावणीसाठी यथोचित यंत्रणेची योजना करणे.
- (३) कोणतीही कार्यवाही, परिच्छेदनिहाय अभिप्राय उत्तरादाखलचे प्रतिज्ञापत्र, अपिलासाठीचे प्रस्ताव सादर / दाखल करण्यात होणारा विलंब /कसूल आदेशाच्या अंमलबजावणीतील निष्क्रियता / हलगर्जीपणा किंवा आदेशाची अंमलबजावणी न करण्यामागची कारणे, योग्य किंवा पूर्ण सूचना देण्याबाबत केलेली चूक, आवश्यक ते सर्व कागदपत्रे पुरविण्यास आलेले अपयश, प्रकरणांचा मागोवा घेण्यात मध्यस्थ अधिकाऱ्यास आलेले अपयश, इत्यादींची चौकशी करणे. राज्य सरकारला नुकसान झाले आहे असे जर समितीच्या निदर्शनास आले तर ती कारणांसहित आपल्या लेखी अहवालाद्वारे राज्यस्तरीय अधिकार प्रदत्त समितीस कोणत्याही कारवाईची शिफारस करणे.
- (४) राज्यस्तरीय अधिकार प्रदत्त समितीस प्रकरणांची चौकशी, निकाल आणि प्रलंबित प्रकरणे यांचा मासिक अहवाल सादर करणे. दहा वर्षे, पाच वर्षे आणि तीन वर्षापेक्षा जास्त जुन्या असणाऱ्या प्रकरणांचा स्वतंत्र मासिक प्रगती अहवाल सादर करणे. जुन्या प्रकरणांचा सातत्याने पाठपुरावा करणे, संबंधित विभागास प्रकरणे लवकरात लवकर निकालात काढण्यासाठी शिफारशी किंवा सूचना देणे.
- (५) चारमाही तत्वावर मुदतबाह्य, निष्फळ किंवा असफल प्रकरणांची यादी राज्यस्तरीय अधिकार प्रदत्त समितीस सादर करणे. त्याचप्रमाणे अधिकार प्रदत्त समिती उच्च न्यायालयाच्या किंवा सर्वोच्च न्यायालयाच्या कोणत्याही पूर्व न्यायनिवाड्यांतर्गत (आव्हान न दिलेल्या) सामावून घेतलेल्या प्रकरणांची सूची देणे. अशा उक्त न्यायनिवाड्यांतर्गत किंवा आदेशांतर्गत सामावून घेतलेल्या प्रकरणांच्या सूचीसाठी तडजोडीची शिफारस करणे.
- (६) राज्य सरकारला झालेल्या अदमासे नुकसानीचा अंदाज आणि त्या विषयाशी संबंधित सविस्तर माहिती, दस्तऐवज, शेऱ्यांसह सरकारी वकीलाविरुद्ध तक्रारी / गान्हाणी राज्यस्तरीय अधिकार प्रदत्त समितीकडे पाठविणे.

- (७) कोणत्याही लवादाच्या नियुक्तीच्या पूर्वी समिती राज्यस्तरीय अधिकार प्रदत्त समितीकडे अशा शिफारशी मंजूरीसाठी पाठविणे.
- (८) राज्यस्तरीय अधिकार प्रदत्त समितीने दिलेल्या निदेशांची, शिफारशींची किंवा सूचनांची अंमलबजावणी करणे.
- (९) सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०९१२१५४७२०६२१८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.
- महाराष्ट्राचे राज्यपाल यांच्या आदेशानुसार व नावाने.

(मृ.सं.देशपांडे)

अवर सचिव, महाराष्ट्र शासन

प्रति,

१. राज्यपालांचे सचिव.
२. मुख्यमंत्र्यांचे प्रधान सचिव.
३. सर्व मंत्री / राज्यमंत्री यांचे स्वीय सहायक.
४. मुख्य सचिव, महाराष्ट्र राज्य, मुंबई.
५. महाप्रबंधक, उच्च न्यायालय, मुंबई.
६. सर्व अपर मुख्य सचिव / प्रधान सचिव / सचिव, मंत्रालयीन विभाग.
७. प्रधान सचिव, सार्वजनिक बांधकाम विभाग, मंत्रालय, मुंबई.
८. सचिव (रस्ते), सार्वजनिक बांधकाम विभाग, मंत्रालय, मुंबई.
९. सचिव (बांधकामे), सार्वजनिक बांधकाम विभाग, मंत्रालय, मुंबई.
१०. उप सचिव (सं.नि.), सार्वजनिक बांधकाम विभाग, मंत्रालय, मुंबई.
११. सचिव व विधी परामर्शी, विधी व न्याय विभाग, मंत्रालय, मुंबई.
१२. सर्व सह सचिव / उप सचिव/अवर सचिव, सार्वजनिक बांधकाम विभाग, मंत्रालय, मुंबई.
१३. सार्वजनिक बांधकाम विभागाच्या क्षेत्रीय स्तरावरील सर्व विभागप्रमुख.
१४. सर्व कार्यासने, सार्वजनिक बांधकाम विभाग, मंत्रालय, मुंबई.
१५. निवडनस्ती (प्रशा-२).